



# ପ୍ରକୃତି ମିତ୍ର ଏବଂ ପ୍ରକୃତି ବନ୍ଧୁ ମାନଙ୍କର ସମର୍ଥନ ଉତ୍ସବ ପାଳିତ

ବାଲେଶ୍ୱର, (ନି.ପ୍ର.) ଆଜି ପୂର୍ବାହ୍ନ ୧୧.୦୦ ଘଟିକା ସମୟରେ ଜିଲ୍ଲା ପରିବେଶ ସମିତି, ବାଲେଶ୍ୱର ଦ୍ୱାରା ବିଶ୍ୱ ପରିବେଶ ଦିବସ ଅବସରରେ ଏକ ସମର୍ଥନ ଉତ୍ସବ ଜିଲ୍ଲାପାଳଙ୍କ ଅଭିଯୋଗ ପ୍ରକାଶରେ ଆୟୋଜନ କରାଯାଇଥିଲା । ଯୋଗୁଥିରେ ଚଳିତ ବର୍ଷ ୨୦୨୫-୨୬ ମସିହା ପାଇଁ ଜିଲ୍ଲା ସ୍ତରରେ ୧୦ଜଣ ପ୍ରକୃତି ବନ୍ଧୁ ଏବଂ ୫ଜଣ ପ୍ରକୃତି ମିତ୍ରଙ୍କୁ ସମର୍ଥନ କରାଯାଇଥିଲା । ଅତିରିକ୍ତ ଜିଲ୍ଲାପାଳ ଶ୍ରୀଯୁକ୍ତ ତପନ କୁମାର ଖୁଁ ଆଜି ସଭାପତି ଭୂମିରେ ଆୟୋଜିତ ସଭାରେ ଜିଲ୍ଲା ପରିବେଶ ସମିତିର ସମ୍ପାଦକ ତଥା ବନ ସଂରକ୍ଷକ କାର୍ଯ୍ୟ ଯୋଜନା ଅଧିକାରୀ ଶ୍ରୀଯୁକ୍ତ ତପନ କୁମାର ପରିତାଳ



ପରିଚାଳନାରେ ଏହି କାର୍ଯ୍ୟକ୍ରମ ଅନୁଷ୍ଠିତ କରାଯାଇଥିଲା । ଜିଲ୍ଲା ସ୍ତରୀୟ ଅର୍ଥସର ବୃନ୍ଦ ଯଥା ଉପନିର୍ଦ୍ଦେଶକ ଉଦ୍ୟାନ ବିଭାଗର ଶ୍ରୀଯୁକ୍ତ ପ୍ରଦୀପ କୁମାର ଭୋଳା, ପ୍ରକୃତି ନିର୍ଦ୍ଦେଶକ ଜଳାଶୟ ବିଭାଗ ଶ୍ରୀଯୁକ୍ତ ରଶ୍ମି ରଞ୍ଜନ ପାତ୍ର, ତତ୍କଳୀନ କୁମାର ସାହୁ ଜିଲ୍ଲା ଯନ୍ତ୍ରା ଅର୍ଥସର, ଅତିରିକ୍ତ କୃଷି ଅଧିକାରୀ ଶ୍ରୀଯୁକ୍ତ ଶୁଭମ୍ଭା ଭୂୟାଁ ଏବଂ ବେସରକାରୀ ସଂଗଠନର ସମ୍ପାଦକ ଶ୍ରୀଯୁକ୍ତ ଜୀବନ କୁମାର ମଲ୍ଲିକ ପ୍ରକୃତି ଯୋଗ ଦେଇ ସଭା କାର୍ଯ୍ୟକୁ ଆଗକୁ ନେଇଥିଲେ । ସରକାରଙ୍କ ତରଫରୁ ପୁରସ୍କାର ପାଇଁ ବିବେଚିତ ହୋଇଥିବା ୫ଜଣ ପ୍ରକୃତି ମିତ୍ର ଏବଂ ୧୦ଜଣ ପ୍ରକୃତି ବନ୍ଧୁଙ୍କୁ ଅତିରିକ୍ତ ଜିଲ୍ଲାପାଳ ମାନପତ୍ର ଦେଇ ସମର୍ଥନ କରିଥିଲେ । ଏହା ସହିତ ପ୍ରତ୍ୟେକ ପ୍ରକୃତି ବନ୍ଧୁଙ୍କୁ ୧୦୦୦୦/- ଏବଂ ପ୍ରକୃତି ମିତ୍ରଙ୍କୁ ୨୦୦୦୦/- ଅର୍ଥ ରାଶି ସେମାନଙ୍କ ବ୍ୟାଙ୍କ ଏକାଉଁଟିକୁ ପ୍ରେରଣ କରାଗଲା । ପ୍ରତ୍ୟେକ ପ୍ରକୃତି ବନ୍ଧୁ ଏବଂ ପ୍ରକୃତି ମିତ୍ର ସେମାନଙ୍କ ନିଜ ଅଭିଜ୍ଞତା ସଭାରେ ଉପସ୍ଥାପନ କଲାପରେ ସଭା କାର୍ଯ୍ୟ ସମ୍ପନ୍ନ ହୋଇଥିଲା । ବିଶ୍ୱ ପରିବେଶ ଦିବସ ହେଉଛି 'ପରିବେଶ ସଚେତନତା ପ୍ରୋତ୍ସାହନ ପାଇଁ ପ୍ରତି ବର୍ଷ ୫ଜୁନରେ ପାଳିତ ହେଉଥିବା ଏକ

ଅନ୍ତର୍ଜାତୀୟ ଦିବସ' । କାଚିସଂଘ ପରିବେଶ କାର୍ଯ୍ୟକ୍ରମ (ବୃକ୍ଷରୋଧ ରକ୍ଷାକର୍ମକ୍ରମ- ଛରଭଞ୍ଜ ଚକ୍ରକୃଷକଙ୍କଞ୍ଚର) ଦ୍ୱାରା ପରିଚାଳିତ ଏବଂ ୧୯୭୩ ମସିହାରୁ ପ୍ରତିବର୍ଷ ଅନୁଷ୍ଠିତ ହେଉଥିବା ଏହି ଦିବସ ପରିବେଶ ପ୍ରସାର ପାଇଁ ସର୍ବ ବୃହତ ବିଶ୍ୱ ପ୍ଲାଟଫର୍ମ ଭାବରେ ବିକଶିତ ହୋଇଛି । ପ୍ରତି ବର୍ଷ କୌଣସି ଏକ ନିର୍ଦ୍ଦିଷ୍ଟ ବିଷୟ ଉପରେ ଏହି ବିଶ୍ୱ ସ୍ତରୀୟ ଦିବସ ପାଳନ ଆୟୋଜନ କରେ । ୨୦୨୬ ମସିହା ଆଜିର ଦିବସର ଆୟୋଜକ ହେଉଛନ୍ତି ଆକରବିକାନ ଦେଶର 'ବାକ୍ସ' ପ୍ରଦେଶ । ଏ ବର୍ଷର ବିଷୟ ବସ୍ତୁ ହେଉଛି ପ୍ରକୃତି ଦ୍ୱାରା ଅନୁପ୍ରାଣିତ ଜଳବାୟୁ ପାଇଁ ଏବଂ ଆମ ଭବିଷ୍ୟତ ପାଇଁ ।

# ରେମୁଣା ବିଧାୟକଙ୍କ ବିଭିନ୍ନ ଲୋକାଭିମୁଖୀ ପ୍ରକଳ୍ପର ଶୁଭ ଶିଳାନିଧାସ

ବାଲେଶ୍ୱର(ନି.ପ୍ର.)ରୁପସାର ସକାଳ ୧୦ ଘଟିକା ସମୟରେ ରେମୁଣା ବିଧାୟକ ତଥା ସରକାରୀ ଉପମୁଖ୍ୟ ସଚେତକ ଶ୍ରୀଯୁକ୍ତ ଗୋବିନ୍ଦ ଚନ୍ଦ୍ର ଦାସ ନିର୍ବାଚନ ମଣ୍ଡଳୀର ଗଣ୍ଠି ଏବଂ ଦୁର୍ଗାଦେବୀ ପଂଚାୟତର ବିଭିନ୍ନ ଲୋକାଭିମୁଖୀ ପ୍ରକଳ୍ପର ଶୁଭ ଶିଳାନିଧାସ କରିଥିଲେ । ପ୍ରଥମେ ଗଣ୍ଠି ପଂଚାୟତରେ ଅଟକଳ ମୂଲ୍ୟ ୧,୨୨,୮୨,୮୯୯ ଟଙ୍କା ବ୍ୟୟରେ ହେବାକୁ ଥିବା ପତୁକାଶାସନ ଆର.ତି. ରାସ୍ତା ଠାରୁ କ୍ଷୀରପଦା ମୟୂରଭଞ୍ଜ ପର୍ଯ୍ୟନ୍ତ ପଦ୍ମ ରାସ୍ତା ନିର୍ମାଣ, ଅଟକଳ ମୂଲ୍ୟ ୧୨,୩୩,୦୦୦ ଟଙ୍କା ବ୍ୟୟରେ ହେବାକୁ ଥିବା ଶଙ୍କରପୁର ପ୍ରାଥମିକ ବିଦ୍ୟାଳୟର ଅତିରିକ୍ତ ଶ୍ରେଣୀଗୃହ ନିର୍ମାଣ ଏବଂ ଅଟକଳ ମୂଲ୍ୟ ୬ ଲକ୍ଷ ଟଙ୍କାରେ ହେବାକୁ ଥିବା ଶଙ୍କରପୁର ବାଟା



ଆଶ୍ରୟପ୍ରଦାନ ମନାପତି ଆଦି ପ୍ରକଳ୍ପର ଶୁଭ ଶିଳାନିଧାସ କରିଥିଲେ । ଅନ୍ୟ ପକ୍ଷରେ ଦୁର୍ଗାଦେବୀ ପଂଚାୟତରେ ଅଟକଳ ମୂଲ୍ୟ ୪,୭୨,୯୦,୮୯୨ ଟଙ୍କାରେ ହେବାକୁ ଥିବା ହରିଚନ୍ଦନପୁର ସ୍କୁଲ ଛକ ଭାୟା ସୁତାନତି, କୁଡ଼ିଆ ଠାରୁ ସାମନ୍ତହାତୀ ରାସ୍ତାର ଉନ୍ନତିକରଣ ଏବଂ ଅଟକଳ ମୂଲ୍ୟ ୪,୮୨,୬୮,୫୭୯ ଟଙ୍କା ବ୍ୟୟରେ ହେବାକୁ ଥିବା ଦୁର୍ଗାଦେବୀ ଚଡ଼ଭ ରାସ୍ତା ଠାରୁ ବଗିଚାସାହି ରାସ୍ତା ଭାୟା ନାରାୟଣପୁର ପର୍ଯ୍ୟନ୍ତ ରାସ୍ତା ନିର୍ମାଣ କାର୍ଯ୍ୟର ଶୁଭ ଶିଳାନିଧାସ କରିଥିଲେ । ଏହି ସମସ୍ତ ଉନ୍ନୟନମୂଳକ ପ୍ରକଳ୍ପ କାର୍ଯ୍ୟକାରୀ ହେଲେ ଅଟକଳ ଯାତାୟତ ବ୍ୟବସ୍ଥା ସୁଦୃଢ଼ ହେବ । ଏହି ଅବସରରେ ସାଂସଦ ପ୍ରତିନିଧି ଉପାକାନ୍ତ ପଣ୍ଡା, ଜିଲ୍ଲା ବିଜେପିର ଯୁବମୋର୍ଚ୍ଚା ସଭାପତି ଶ୍ରୀ ନାରାୟଣ ମହାନ୍ତି (ମୁନା), ପୂର୍ବତନ ରେମୁଣା ବ୍ଲକ୍ ଅଧ୍ୟକ୍ଷ ସୁଶାନ୍ତ ପଟ୍ଟନାୟକ, ପୂର୍ବତନ ଗଣ୍ଠିର ବନପଂଚ ଗଜେନ୍ଦ୍ର ସେଠୀ, ପୂର୍ବତନ ମଣ୍ଡଳ ସଭାପତି କୃଷ୍ଣ ଚନ୍ଦ୍ର ସାହା, ଜୟନ୍ତ ମଣ୍ଡଳ, କାଳୀଚରଣ ମାଝୀ, ରଘୁନାଥ ଦଳେଇ, ଦୁର୍ଗାଦେବୀ ପଂଚାୟତର ସରପଂଚ, ଦୈତ୍ୟ ମାଝୀ, ଜୟକୃଷ୍ଣ ମାଝୀ, ଶ୍ରୀଧର ମହାନ୍ତି, କୁଳମଣି ବାରିକ, ସୋମନାଥ ମହାନ୍ତି, ହରିଶ ମହାନ୍ତି, ଯଦୁନାଥ ଗିରି, ସୁରେନ୍ଦ୍ର ମାଝୀ, ବିକାସିନୀ ସାହୁ ପ୍ରମୁଖ ଉପସ୍ଥିତ ଥିଲେ ।

# 'ପରିବେଶ ପାଠଶାଳା' ଓ ସେନାବାହିନୀ ପକ୍ଷରୁ ଚାନ୍ଦିପୁର ଡିଆରଡିଓ ପରିସରରେ ବିଶ୍ୱ ପରିବେଶ ଦିବସ ପାଇଁ ଅନୁଷ୍ଠିତ ହେଲା ମିଳିତ ବୃକ୍ଷରୋପଣ

ବାଲେଶ୍ୱର, (ନି.ପ୍ର.) ଆଜି ବିଶ୍ୱ ପରିବେଶ ଦିବସ ଅବସରରେ ଚାନ୍ଦିପୁରସ୍ଥିତ ଡିଆରଡିଓ ଷ୍ଟେସନ ହେଉ ? କ୍ୱାର୍ଟରସ୍ ଓ ସାମାଜିକ ସଂଗଠନ 'ପରିବେଶ ପାଠଶାଳା'ର ମିଳିତ ଉଦ୍ୟମରେ ଏକ ବୃହତ ବୃକ୍ଷରୋପଣ ଓ ପରିବେଶ ସଚେତନତା କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଡିଆରଡିଓ ପରିସରରେ ଆୟୋଜିତ ଏହି କାର୍ଯ୍ୟକ୍ରମର ମୂଳ ଉଦ୍ଦେଶ୍ୟ ଥିଲା ପୃଥିବୀର ସୁରକ୍ଷା ଓ ସବୁଜିମାର ପୁନରୁଦ୍ଧାର ପାଇଁ ସାଧାରଣରେ ଜାଗରଣ ସୃଷ୍ଟି କରିବା । ବ୍ୟାପକ ବୃକ୍ଷରୋପଣ ପରେ ଉପସ୍ଥିତ ସମସ୍ତେ ପରିବେଶ ସୁରକ୍ଷା, ପ୍ଲାଷ୍ଟିକ ମୁକ୍ତ ଚାନ୍ଦିପୁର ଗଠନ ଓ ପ୍ରକୃତିର ଯତ୍ନ ନେବା ପାଇଁ ସମୂହ ଶପଥ ଗ୍ରହଣ କରିଥିଲେ । ସଭାରେ ମୁଖ୍ୟ ଅତିଥି ଭାବେ ଯୋଗ ଦେଇ ଷ୍ଟେସନ ହେଉ ? କ୍ୱାର୍ଟରସ୍ ର କମାଣ୍ଡାଣ୍ଟ ସତ୍ୟଜିତ କୁମାର ପଣ୍ଡା କହିଲେ, ଦେଶ ସୁରକ୍ଷା ସହିତ ମାଟି ଓ ପ୍ରକୃତିର ସୁରକ୍ଷା ମଧ୍ୟ ଆମର ପରମ କର୍ତ୍ତବ୍ୟ । ଡିଆରଡିଓ ପରି ଗୁରୁତ୍ୱପୂର୍ଣ୍ଣ ସାମାଜିକ କ୍ଷେତ୍ରରେ ଏଭଳି ସବୁଜ ଅଭିଯାନ ଅଟକଳ ପରିପାତ୍ରୀକ୍ତ ସକ୍ଷମ ରକ୍ଷାରେ ସହାୟକ ହେବ । 'ପରିବେଶ ପାଠଶାଳା'ର ମୁଖ୍ୟ ଗୋବିନ୍ଦ ବଲ୍ଲଭ ଦଳାଇ ଗ୍ଲୋବାଲ ଥିମ୍ସ୍ ଓ ଜଳବାୟୁ ପରିବର୍ତ୍ତନର ଭୟାବହତା ଉପରେ ଆଲୋଚନା କରି 'ଗଛଟିଏ ଲଗାନ୍ତୁ, ଜୀବନ ବଂଚାନ୍ତୁ' ବାର୍ତ୍ତା ଦେଇଥିଲେ । ତାରା ରୋପଣ କରି ତାକୁ ବୃକ୍ଷରେ ପରିଣତ କରିବା ପର୍ଯ୍ୟନ୍ତ ଯତ୍ନ ନେବାକୁ ସେ ସଂକଳ୍ପବଦ୍ଧ ହେବାକୁ ଅନୁରୋଧ କରିଥିଲେ । ଏହି ଅଭିଯାନରେ ସେନା ଅଧିକାରୀ, ଯବାନ, ପରିବେଶବିତ୍, ଅବସରପ୍ରାପ୍ତ ସେନା ଅଧିକାରୀ ଏବଂ ଯୁବ ବିକାଶ ଓ ପରିବେଶ ପାଠଶାଳା ସହଯୋଗୀ ସେନା ସକ୍ରିୟ ଭାଗ ନେଇଥିଲେ । ଏଥିରେ ବୃକ୍ଷରୋପଣ ବିଶେଷତା ଶ୍ରୀ ସତ୍ୟ ନାରାୟଣ ଦାଶ, ଅଧିକ ଦଳାଇ, ସୁଦାସ ଖୁଁ ଆ ପ୍ରମୁଖ ସହଯୋଗ କରିଥିଲେ । ଏହି ପ୍ରଶଂସନୀୟ ପଦକ୍ଷେପକୁ ବାଲେଶ୍ୱର ବୃକ୍ଷଜୀବୀ ମହଲରେ ବ୍ୟାପକ ସ୍ୱାଗତ କରାଯାଇଛି ।



# ରୁପସା ପଂଚାୟତରେ କୋଟିଏରୁ ଉର୍ଦ୍ଧ୍ୱ ଟଙ୍କାର ରାସ୍ତା ନିର୍ମାଣ ପାଇଁ ଶିଳାନିଧାସ କଲେ ସଦର ବିଧାୟକ

ବାଲେଶ୍ୱର (ନି.ପ୍ର.) ବାଲେଶ୍ୱର ସଦର ନିର୍ବାଚନମଣ୍ଡଳୀର ରୁପସା ସାମାଜିକ ଉଦ୍ୟମପୁର ପଂଚାୟତରେ ଗୋଟିଏ ମୁଖ୍ୟ ରାସ୍ତା ପ୍ରକଳ୍ପ ପାଇଁ ଶିଳାନିଧାସ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଗ୍ରାମ୍ୟ ଉନ୍ନୟନ ବିଭାଗ ପକ୍ଷରୁ କୋଟିଏରୁ ଉର୍ଦ୍ଧ୍ୱ ଟଙ୍କା ଖର୍ଚ୍ଚ ଅଟକଳରେ ଏହି ରାସ୍ତା ନିର୍ମାଣ ହେବ । ଏଥିରେ ମୁଖ୍ୟମନ୍ତ୍ରୀ ସତ୍ୟ ମୋଦନୀ ଅଧିକରେ ୧କୋଟି ୩୯ଲକ୍ଷ ଟଙ୍କା ଖର୍ଚ୍ଚ ଅଟକଳରେ ରୁପସା ପାଣି ଟାଙ୍କି ଛକ ଠାରୁ ରୁପସା ଝୋଟା ମିଳ ଦେଇ ମୟୂରଭଞ୍ଜ ପିଡ଼ବୁଧି ରାସ୍ତା ପର୍ଯ୍ୟନ୍ତ ଏହି ପ୍ରକଳ୍ପ ନିର୍ମାଣ କାର୍ଯ୍ୟ ଶୁଭାରମ୍ଭ ପାଇଁ ଶିଳାନିଧାସ କରିଥିଲେ । ସଦର ବିଧାୟକ ମାନସ କୁମାର ଦତ୍ତ । ଏହା ସହିତ ବିକଶିତ ଗାଁ ବିକଶିତ ଓଡ଼ିଶା ଯୋଜନାରେ ରୁପସା ସାମାଜିକ ଉଦ୍ୟମପୁର



ପଂଚାୟତରେ ଥିବା ରୁପସା ମହାଦେବ ମନ୍ଦିର ପୋଖରୀ ପାଖ ପ୍ରୋଡେକସନ ଥିଲ ନିର୍ମାଣ ସହ ଓ ସେଥିରେ ରେଲି ଲଗାଯିବା ପାଇଁ ୬ଲକ୍ଷ ୬୨୩ହଜାର ଟଙ୍କାର ଅନ୍ୟ ଏକ ପ୍ରକଳ୍ପର ମଧ୍ୟ ଶିଳାନିଧାସ କରାଯାଇଥିଲା । ଏହି ପରିପ୍ରେକ୍ଷାରେ ଆୟୋଜିତ ପୃଥକ ପୃଥକ କାର୍ଯ୍ୟକ୍ରମରେ ବିଧାୟକ ଶ୍ରୀ ଦତ୍ତ ମୁଖ୍ୟଅତିଥି ଭାବେ ଯୋଗଦେଇ ଗ୍ରାମାଂଚଳରେ ଭୁଞ୍ଜି ପଡ଼ିଥିବା ଗମନାଗମନ ବ୍ୟବସ୍ଥାର ପୁନରୁଦ୍ଧାର ପାଇଁ ବିଗତ ୨ବର୍ଷ ମଧ୍ୟରେ କାରି ରହିଥିବା ଉଦ୍ୟମ ସମ୍ପର୍କରେ ସୂଚନା ଦେଇଥିଲେ । ଗ୍ରାମାଂଚଳକୁ ସହର ସହିତ ଯୋଡ଼ିବା ଲକ୍ଷ୍ୟରେ ଯାତାୟତ ବ୍ୟବସ୍ଥାକୁ ସୁଦୃଢ଼ କରିବା ପାଇଁ ରାଜ୍ୟ ସରକାର ଭୂମି ପଦକ୍ଷେପ ଗ୍ରହଣ ପୂର୍ବକ କାର୍ଯ୍ୟାନୁଷ୍ଠାନ ନେଉଛନ୍ତି । ସଠିକ ମାନଦଣ୍ଡ ଓ ଗୁଣବତ୍ତା ଯୁକ୍ତ ରାସ୍ତା ନିର୍ମାଣ ପାଇଁ ସେ ବିଭାଗୀୟ ଅଧିକାରୀଙ୍କୁ ନିର୍ଦ୍ଦେଶ ଦେଇଛନ୍ତି । ସମସ୍ତ ପ୍ରକଳ୍ପଗୁଡ଼ିକର ସଫଳ ରୂପାୟନ ପାଇଁ ଗ୍ରାମବାସୀଙ୍କ ସହଯୋଗ କାମନା ସହ ଯୋଜନାବଦ୍ଧ ତଥା ଧାର୍ଯ୍ୟ ସମୟମାନା ମଧ୍ୟରେ ସମସ୍ତ ପ୍ରକଳ୍ପଗୁଡ଼ିକ ନିର୍ମାଣ କାର୍ଯ୍ୟ ଲୋକଙ୍କ ଆଶା ମୁତାବକ ଶେଷ ହେବ ବୋଲି ଶ୍ରୀ ଦତ୍ତ ସୂଚନା ଦେଇଛନ୍ତି । ଏହି କାର୍ଯ୍ୟକ୍ରମରେ ଗ୍ରାମ୍ୟ ଉନ୍ନୟନ ବିଭାଗ କନିଷ୍ଠ ଯତା ଉପେନ୍ଦ୍ର ବେହେରା ଉପସ୍ଥିତ ଥିଲେ । ଅନ୍ୟମାନଙ୍କ ମଧ୍ୟରେ ଗଜାଧର ରାଉତ, ଶଶିକାନ୍ତ ମିଶ୍ର, ହରେନ୍ଦ୍ର ପ୍ରଧାନ, କାର୍ତ୍ତିକ ପ୍ରଧାନ ଜଳଧର ପରିଡା, ଶ୍ରୀଧର ବେହେରା, ନିରଞ୍ଜନ ପରିଡା, ସୁଧାକର ବେହେରା, ତପନ ଗିରି, ଚନ୍ଦ୍ରଭୁକ୍ତ ବେହେରା, ସୁଧିଧର ବେହେରା, ଅକ୍ଷୟୀମା ବେହେରା, ଦୀପକ ପରିଡା ପ୍ରମୁଖ ଉପସ୍ଥିତ ରହି ସମସ୍ତ କାର୍ଯ୍ୟ ପରିଚାଳନା କରିଥିଲେ । ଏହି ଶିଳାନିଧାସ କାର୍ଯ୍ୟକ୍ରମଗୁଡ଼ିକରେ ସ୍ଥାନୀୟ ଅଂଚଳର ଶତାଧିକ ଜନସାଧାରଣ ଯୋଗଦେଇଥିଲେ ।

# ବିଡିଓଙ୍କ ପ୍ରତିଶ୍ରୁତି ପରେ ବର୍ଷେ ବିତିଲା : ଜୟେଶ୍ୱରପୁରର ପଙ୍କ-କାଦୁଅ ରାସ୍ତାର ଅବସ୍ଥା ତଦୁପ

ବାଲେଶ୍ୱର, (ନି.ପ୍ର.): ସଦର ବ୍ଲକ୍ ଗେଜୁଟି ପଂଚାୟତ ଅଧୀନ ଜୟେଶ୍ୱରପୁର ଗ୍ରାମର ଉପକାଚି ବସ୍ତିର ରାସ୍ତା ସମସ୍ୟା ଆଜି ବି ସମାଧାନ ହୋଇନାହିଁ । ବର୍ଷେ ତଳେ ସ୍ଥାନୀୟ ବିଡ଼ିଓ ଘଟଣାସ୍ଥଳ ପରିବର୍ତ୍ତନ କରି ପଦ୍ମ ରାସ୍ତା କରିବାକୁ ପ୍ରତିଶ୍ରୁତି ଦେଇଥିଲେ, କିନ୍ତୁ ଆଜି ପର୍ଯ୍ୟନ୍ତ ଫଳ ଶୂନ୍ୟ ଅଭିଯୋଗ ଅନୁସାରେ, ଗ୍ରାମର ପୂର୍ବପଟ ପୋଖରୀ ଆଡ଼ରେ ଥିବା ପୂର୍ବପୁରୁଷଙ୍କ ଆମଳରୁ ବ୍ୟବହୃତ ରାସ୍ତାକୁ ପୋଖରୀ ଖୋଳିବା ବାହାନାରେ ସରପଂଚଳ ନିର୍ଦ୍ଦେଶରେ ପଙ୍କ ଓ କାଦୁଅରେ ଭର୍ତ୍ତି କରିଦିଆଯାଇଥିଲା । ଫଳରେ ବସ୍ତିବାସୀଙ୍କ ଯାତାୟତ ସମ୍ପୂର୍ଣ୍ଣ ବନ୍ଦ ହୋଇଯାଇଥିଲା । ଅଭିଯୋଗ ପରେ ସଦର ବିଡ଼ିଓ ପରିବର୍ତ୍ତନରେ ଯାଜ ସ୍ଥାୟୀ ରାସ୍ତା କରିବାକୁ ଆଶ୍ୱାସନା ଦେଇଥିଲେ । କିନ୍ତୁ ବର୍ଷେ ବିତିଯିବା ପରେ ବି ପଦ୍ମ ରାସ୍ତା ହେବା ଦୂର କଥା, ନାଲିଗୋଡ଼ି ମୁଠେ ବି ପଡ଼ିଲା ନାହିଁ । ବହୁ ବିଳମ୍ବରେ ଅଳ୍ପ ପଥର ଖାଦାନର ମଇଳା ପକାଇ ପ୍ରଶ୍ନାସନ କର୍ତ୍ତବ୍ୟ ସରିଗଲା ବୋଲି ଭାବିନେଲେ । ଏବେ ମତାଳ ଓ ପକ୍କୁଆ ମାଟି ଯୋଗୁଁ ଅଳ୍ପ ବର୍ଷା ହେଲେ ବି ରାସ୍ତା ଆଣ୍ଡୁ ବାଦୁଅରେ ପରିଣତ ହୋଇଯାଉଛି । ଏହି କାରଣରୁ ଜରୁରୀକାଳୀନ ସେବା ପାଇବାକୁ ବଂଚିତ ହେଉଛନ୍ତି ବସ୍ତିବାସୀ । ବୟସ୍କ ଲୋକଙ୍କ ଚଳାପିରା କଷ୍ଟକର ହୋଇପଡ଼ିଛି । ସ୍ଥାନୀୟ ବାସିନ୍ଦା ଜୟନ୍ତା ସେଠୀ କୋହରା କଣ୍ଠରେ କୁହନ୍ତି, 'ମୋ ବାପା-ମାଙ୍କ ବୟସ ସଖା ଉପରେ । ଆମର ସ୍ତ୍ରୀ ଯତ୍ନ, କେଉଁ କାଳରୁ ରାସ୍ତାକୁ ସମିତି ଖରାପ କରି ଚଳାପିରା ବନ୍ଦ କରିବା ଆମେ କେବେ ଦେଖୁବୁ ?' ସାମାଜିକ କର୍ମୀ ମନାଲିସା ସେଠୀ କହିଛନ୍ତି, ସରକାର ଅବହେଳିତ ବର୍ତ୍ତନ ବିକାଶ ପାଇଁ ବହୁ ଯୋଜନା କରୁଥିଲେ ବି ଅଧିକାରୀଙ୍କ ଅସହଯୋଗ ଯୋଗୁଁ ତାହା କାର୍ଯ୍ୟକାରୀ ହେଉନାହିଁ । ଗେଜୁଟି ସରପଂଚ ଉଚ୍ଚ ବର୍ଷର ହୋଇ ଅବହେଳିତ ବର୍ତ୍ତନ ସମସ୍ୟା ସୃଷ୍ଟି କରି ସମାଧାନ ନ କରିବା ଘଟଣାକୁ ସାବିକାନୀ ନିନ୍ଦା କରାଯାଉଛି । ବର୍ଷା ଆରମ୍ଭ ହେବା ପୂର୍ବରୁ ତୁରନ୍ତ ରାସ୍ତା ମରାମତି ନ ହେଲେ ହରେନ୍ଦ୍ର ପ୍ରଧାନଙ୍କ ନେତୃତ୍ୱରେ ବସ୍ତିବାସିନ୍ଦା ଜନ ଆନ୍ଦୋଳନକୁ ଓହ୍ଲାଇବେ ବୋଲି ଚେତାବନୀ ଦେଇଛନ୍ତି ।



# ଏସ୍ ଗୀତାଞ୍ଜଳି ପିସ୍ ପାଠଶାଳା ଟ୍ରଷ୍ଟ ପକ୍ଷରୁ ମାଧବ ସେବା

ବାଲେଶ୍ୱର(ନି.ପ୍ର.)ଗୀତାଞ୍ଜଳି ପିସ୍ ପାଠଶାଳା ଅଧ୍ୟକ୍ଷ ଏବଂ ସମାଜସେବିକା ନିଜ ଜନ୍ମଦିନକୁ ଏକ ନିଆରା ଓ ପ୍ରେରଣାଦାୟକ ଜଣାରେ ପାଳନ କରିଥିଲେ । ଏହି ଅବସରରେ ସହରର ଉପକଣ୍ଠ ଅଂଚଳରେ ବସବାସ କରୁଥିବା ଗରିବ, ଅସହାୟ ଓ ଆବଶ୍ୟକତାମୟ ଲୋକମାନଙ୍କୁ ପକା ଖାଦ୍ୟ ବାଣ୍ଟି କରାଯାଇଥିଲା । ଜନ୍ମଦିନ ଉପଲକ୍ଷେ ପ୍ରାୟ ୪୦୦ ଜଣ ବୁଦ୍ଧ, ଅସହାୟ ଏବଂ ଦୁର୍ବଳ ଲୋକଙ୍କୁ ସ୍ୱେଦ ଓ ଆତ୍ମନିକତାର ସହ ଭୋଜନ ପରିବେଷଣ କରାଯାଇଥିଲା । ଏହି କାର୍ଯ୍ୟକ୍ରମ ମାଧ୍ୟମରେ ମାନବିକତା, ସେବା ଓ ସାମାଜିକ ଦାୟିତ୍ୱବୋଧର ବାର୍ତ୍ତା ପ୍ରଦାନ କରାଯାଇଥିଲା । ଉପସ୍ଥିତ ବ୍ୟକ୍ତିମାନେ ଏପରି ମହତ୍ୱ ପ୍ରଧାନ ଭାବେ ପ୍ରଶଂସା କରି କହିଥିଲେ ଯେ, ଆଜିର ସମୟରେ ଯେଉଁଠାରେ ଅନେକ ନିଜ ଜନ୍ମଦିନକୁ ବ୍ୟକ୍ତିଗତ ଉତ୍ସବ ଭାବେ ପାଳନ କରନ୍ତି, ସେଠାରେ ଅସହାୟ ଲୋକଙ୍କ ମଧ୍ୟରେ ଖୁସି ବାଣ୍ଟିବା ସମାଜ ପାଇଁ ଏକ ଅନୁକରଣୀୟ ଉଦାହରଣ । ଏହି ଅବସରରେ ଅଧ୍ୟକ୍ଷା କହିଥିଲେ ଯେ, ଜନ୍ମଦିନ କେବଳ ବ୍ୟକ୍ତିଗତ ଖୁସିର ଦିନ ନୁହେଁ, ବରଂ ସମାଜ ପ୍ରତି ନିଜର ଦାୟିତ୍ୱ ପାଳନ କରିବାର ଏକ ସୁଯୋଗ । ଅସହାୟ ଲୋକଙ୍କ ମୁହଁର ହସ ହିଁ ସବୁଠାରୁ ବଡ଼ ଉପହାର ଏବଂ ଭବିଷ୍ୟତରେ ମଧ୍ୟ ଏଭଳି ସେବାମୂଳକ କାର୍ଯ୍ୟ କାରି ରହିବ । ଆୟୋଜିତ ଏହି କାର୍ଯ୍ୟକ୍ରମରେ ଟ୍ରଷ୍ଟ ପକ୍ଷରୁ ସମ୍ପାଦକ ଏସ୍.ଲକ୍ଷ୍ମୀ ଏବଂ ଟ୍ରଷ୍ଟର ସଦସ୍ୟ ଏସ୍.ଲୋକେଶ୍ୱରଙ୍କ ସମେତ ଏସ୍.ଦୀପାଙ୍କି ବାଲେଶ୍ୱର ସଦର ଆନା ଅନ୍ତର୍ଗତ କାସିମାବାଦ ଏବଂ ସ୍ଥାନୀୟ ଅଂଚଳର ଅସହାୟ ଦରିଦ୍ରମାନଙ୍କୁ ନାରାୟଣ ସେବା ପରିପ୍ରେକ୍ଷାରେ ୪୦୦ ବ୍ୟକ୍ତିଙ୍କୁ ଖାଦ୍ୟ ପଦାର୍ଥ ସାଙ୍ଗକୁ ପୋଷାକ ବିତରଣ କରିଥିଲେ । ଏହି କାର୍ଯ୍ୟକ୍ରମକୁ ସାଧାରଣରେ ଭୂୟସୀ ପ୍ରଶଂସା କରାଯାଇଛି ।



# ଆନାଧିକାରୀ ସମସ୍ତଙ୍କୁ ସମାନ ଦୃଷ୍ଟିରେ ଦେଖିବା ଦରକାର

ବାଲେଶ୍ୱର (ନି.ପ୍ର.): ମୂରୁତୁ ଆନାଧିକାରୀ ସୁମିତ୍ର କୁମାର ସୋରେନଙ୍କ ପାଇଁ ଏବେ ସେ ଅଂଚଳରେ ବିଜେପି ଓ ବିଜେଡ଼ି ମଧ୍ୟରେ ଛକାପଂଖା ଆରମ୍ଭ ହୋଇଯାଇଛି । ଦୁଇଦିନ ତଳେ ବିଜେଡ଼ି ପକ୍ଷରୁ ବାଲେଶ୍ୱରର ପୂର୍ବାଂଚଳ ଡିଆଇଜିଙ୍କୁ କାର୍ଯ୍ୟାନୁଷ୍ଠାନ ପାଇଁ ଏକ ସ୍ୱାରକପତ୍ର ପ୍ରଦାନ କରାଯାଇଥିବା ବେଳେ ଆଜି ଶାସକ ଦଳର କିଛି ବ୍ୟକ୍ତିଗଣେଷ ବା ଆନାଧିକାରୀଙ୍କ ପ୍ରରୋଚନାରେ ହେଉ ସେମାନେ ଆଜି ଡିଆଇଜିଙ୍କୁ ସାକ୍ଷାତ କରିବା ସହ ଆନାଧିକାରୀ ଖୁବ୍ ଭଲ କାମ କରୁଛନ୍ତି ବୋଲି ଏକ ସ୍ୱାରକପତ୍ର ପ୍ରଦାନ କରିଛନ୍ତି । ପ୍ରକାଶଯେ, ମୟୂରଭଞ୍ଜ ଜିଲ୍ଲାର ମୋରଡା ଆନା ଅଧିକାରୀ ସୁମିତ୍ର କୁମାର ସୋରେନଙ୍କ କାର୍ଯ୍ୟଦକ୍ଷତା ଓ ଆରନଶୁଖିଲା ରକ୍ଷା ଦିଗରେ ତାଙ୍କ ଉଦ୍ୟମକୁ ସମର୍ଥନ କରି ଅଂଚଳର ସଚେତନ ନାଗରିକମାନେ ଆଗକୁ ଆସିଛନ୍ତି । ଶୁକ୍ରବାର

ମୋରଡା ଅଂଚଳର ଏକ ପ୍ରତିନିଧି ଦଳ ବାଲେଶ୍ୱର ରେଖା ଡିଆଇଜି ପିନାକ ମିଶ୍ରଙ୍କୁ ଭେଟି ଆଲୋଚନା କରିବା ସହ ଏକ ନିଖୁଣ ଦାବିପତ୍ର ପ୍ରଦାନ କରିଛନ୍ତି । ଦାବିପତ୍ରରେ ଉଲ୍ଲେଖ କରାଯାଇଛି ଯେ, ସୁମିତ୍ର କୁମାର ସୋରେନ ମୋରଡା ଆନାର ଦାୟିତ୍ୱ ଗ୍ରହଣ କରିବା ପରଠାରୁ ଅଂଚଳରେ ଆରନଶୁଖିଲା ପରିସ୍ଥିତିରେ ଉନ୍ନତି ଘଟିଛି ଏବଂ ଶାନ୍ତି ଶୁଖିଲା ବଳି ଯିବ । ବାଲେଶ୍ୱରର ପୂର୍ବାଂଚଳ ପୁଲିସ ସଫଳ ହୋଇଛି । ବିଶେଷ କରି ବେଆଇନ ନିଶା କାରବାର ଉପରେ ଅଧିକ ଲଗାଭାବ ଦିଗରେ ଆନା ପକ୍ଷରୁ ନିଆଯାଇଥିବା ପଦକ୍ଷେପକୁ ଅଂଚଳବାସୀ ପ୍ରଶଂସା କରିଛନ୍ତି । ତେବେ କିଛି ସ୍ୱାର୍ଥାନ୍ୱେଷୀ ବ୍ୟକ୍ତି ଓ ଗୋଷ୍ଠୀ ତାଙ୍କ କାର୍ଯ୍ୟରେ ବାଧା ସୃଷ୍ଟି କରିବା ସହ ମିଥ୍ୟା ଅଭିଯୋଗ ଆଣି ତାଙ୍କୁ ବଦନାମ କରିବାକୁ ଚେଷ୍ଟା କରୁଥିବା ନେଇ ପ୍ରତିନିଧି ଦଳ ଅଭିଯୋଗ କରିଛି । ଘଟଣାର ପ୍ରକୃତ ସତ୍ୟତା ନ ଦୁଃି କିଛି ରାଜନୈତିକ ଦଳ ମଧ୍ୟ ଏଥିରେ ହସ୍ତକ୍ଷେପ କରୁଥିବାରୁ ସାଧାରଣ ଲୋକଙ୍କ ମଧ୍ୟରେ ଅସନ୍ତୋଷ ଦେଖାଦେଇଛି ବୋଲି ସେମାନେ କହିଛନ୍ତି । ମୋରଡା ଅଂଚଳରେ ଶାନ୍ତି ଓ ସଭାବ ଭଲ କରୁଥିବା ବ୍ୟକ୍ତିଗଣେଷ ବିରୋଧରେ କଠୋର ଓ ନିରପେକ୍ଷ କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ସଚେତନ ନାଗରିକମାନେ ଡିଆଇଜିଙ୍କ ନିକଟରେ ଦାବି ଜଣାଇଛନ୍ତି । ସେହିପରି ମୋରଡା ଆନା ଅଧିକାରୀଙ୍କ ବିରୋଧରେ ଆଶାଯାଉଥିବା ଅଭିଯୋଗ ନିରପେକ୍ଷ ତଦନ୍ତ କରାଯାଇ ପ୍ରକୃତ ଘଟଣାକୁ ସାମ୍ବାନ୍ତ ଆଣିବାକୁ ମଧ୍ୟ ସେମାନେ ଅନୁରୋଧ କରିଛନ୍ତି ।










# ଶ୍ରୀଗୁରୁଜୀଙ୍କ ରାଷ୍ଟ୍ର ଚିନ୍ତନ

◆ ସର୍ବେଶ୍ୱର ବେହେରା

ରାଷ୍ଟ୍ରୀୟ ସ୍ୱୟଂସେବକ ସଂଘର ଦ୍ୱିତୀୟ ସରଂସଦାଳକ ଶ୍ରୀ ମାଧବ ସଦାଶିବ ଗୋଲଖିଲକର (ଶ୍ରୀଗୁରୁଜୀ) ଦୀର୍ଘ ୩୩ ବର୍ଷ କାଳ ସଂଘର ମୁଖ୍ୟ ରୂପେ କାର୍ଯ୍ୟ କରି ୧୯୭୩ ମସିହା ଜୁନ ୬ ତାରିଖରେ ଲହରୀଲୀ ସମ୍ବରଣ କରିଥିଲେ । ତାଙ୍କର ଯେଉଁ ମହାନ ବ୍ୟକ୍ତିତ୍ୱ ଥିଲା, ତାଙ୍କ ମୃତ୍ୟୁ ପରେ ବିଶିଷ୍ଟ ବ୍ୟକ୍ତିମାନେ ଯେଉଁପରି ଶ୍ରଦ୍ଧାସୁମନ ଅର୍ପଣ କରିଛନ୍ତି, ସେଥିରୁ ତାହା ପ୍ରତୀକ୍ଷାମୟ ହେଉଛି । ତାଙ୍କର ମୃତ୍ୟୁ ସମ୍ଭାବ୍ୟ ଶୁଣି ଆଚାର୍ଯ୍ୟ ବିନୋଦା ଭାବେ କହିଥିଲେ ଶ୍ରୀଗୁରୁଜୀଙ୍କଠାରେ ଲେଖନୀତ୍ର ସଂକୀର୍ତ୍ତନା ନଥିଲା । ସେ ସର୍ବଦା ବିଶୁଦ୍ଧ ରାଷ୍ଟ୍ରୀୟ ଚିନ୍ତାଧାରାରେ କାର୍ଯ୍ୟ କରୁଥିଲେ । ସେ ଉପଲମ୍ପନ ଓ ଖ୍ରୀଷ୍ଟିଆନ ଆଦି ଅନ୍ୟ ଧର୍ମକୁ ଅତ୍ୟନ୍ତ ଆଦର କରୁଥିଲେ । ସମସ୍ତେ ଭାରତୀୟ ଓ ଏ ଦେଶରୁ କେହି ଭିନ୍ନ ନୁହଁନ୍ତି ବୋଲି କହୁଥିଲେ । ପୁରୀର ତତ୍କାଳୀନ ଶଙ୍କରାଚାର୍ଯ୍ୟ ପୂଜ୍ୟ ସ୍ୱାମୀ ଶ୍ରୀ ନିରଂଜନୀ ଶୁକ୍ଳ କହିଥିଲେ- ଶ୍ରୀଗୁରୁଜୀ ଶୁକ୍ଳ ବସ୍ତ୍ର ପରିଧାନ କରିଥିବା ଜଣେ ସମ୍ପନ୍ନ ଥିଲେ । ଜେନ ମୁନି ସୁଶୀଳ କୁମାର କହିଥିଲେ- ଶ୍ରୀ ଗୁରୁଜୀ ଥିଲେ ସଂସ୍କୃତିର ମହାନାମକ । ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରାଗାନ୍ଧୀ କହିଥିଲେ- ସଂସଦର ସଦସ୍ୟ ନଥିବା ଜନେକ ପ୍ରତିଷ୍ଠିତ ବ୍ୟକ୍ତିତ୍ୱ ଶ୍ରୀ ଗୋଲଖିଲକରଙ୍କ ବିରୋଧରେ ମୁଁ ମର୍ମାହତ । ସେ ବିଦ୍ୱାନ ଓ ଶକ୍ତିଶାଳୀ ଆତ୍ମା ରଖୁଥିବା ବ୍ୟକ୍ତି ଥିଲେ । ନିଜର ପ୍ରଭାବୀ ବ୍ୟକ୍ତିତ୍ୱ ଓ ନିଜର ଚିନ୍ତାଧାରା ପ୍ରତି ପ୍ରଭାବ ନିଶ୍ଚା ଯୋଗୁଁ ରାଷ୍ଟ୍ର ଜୀବନରେ ତାଙ୍କର ଅତ୍ୟନ୍ତ ମହତ୍ୱପୂର୍ଣ୍ଣ ଯୋଗଦାନ ଥିଲା । ସମାଜବାଦୀ ନେତା ସମର ଗୁହ କହିଥିଲେ- ତାଙ୍କର ରାଷ୍ଟ୍ର କାର୍ଯ୍ୟରେ ଦେଶଭକ୍ତି, ସମର୍ପଣ ଓ ସେବା ଭାବନାରେ ପ୍ରେରିତ ହୋଇ ଆଜି ହଜାର ହଜାର ଯୁବକ କାର୍ଯ୍ୟରେ ଅଛନ୍ତି । ଅକାଳୀ ଦଳ ନେତା ଜଥେଜୀର ସିଂହ କହିଥିଲେ ‘ଶ୍ରୀଗୁରୁଜୀ ଜଣେ ମହାପୁରୁଷ ଥିଲେ । ତାଙ୍କ ପରି ବ୍ୟକ୍ତି ଅମର ହୁଅନ୍ତି । ତାଙ୍କର ଦେହାବସାନରେ ଶିଷ୍ଟ ସମ୍ପ୍ରଦାୟର ପ୍ରଭୃତ ଶ୍ରଦ୍ଧା ହୋଇଛି । ଜୟପ୍ରକାଶ ନାରାୟଣ କହିଥିଲେ- ‘ଶ୍ରୀଗୁରୁଜୀ ଜଣେ ଆଧ୍ୟାତ୍ମିକ ବିଭୂତି ଥିଲେ । ତାଙ୍କର ରାଷ୍ଟ୍ରୀୟତା ଜାଗରଣରେ ହଜାର ହଜାର ନବଯୁବକ ଆଜି ପ୍ରଭାବିତ ହୋଇଛନ୍ତି । ବିଶିଷ୍ଟ କଂଗ୍ରେସୀ ନେତା ହାଫିଜୁଲ୍ ହକିମ୍ କୁରେଶୀ କହିଥିଲେ- ସେ ବାସ୍ତବରେ ଜଣେ



ଶ୍ରୀଗୁରୁଜୀଙ୍କୁ ଶ୍ରଦ୍ଧାସୁମନ

ମହାପୁରୁଷ ଥିଲେ । ସେ କଦାପି ମୁସଲମାନ ବିରୋଧୀ ନଥିଲେ । ସଂଘ କଦାପି ମୁସଲମାନ ବିରୋଧୀ ସଙ୍ଗଠନ ନୁହେଁ । ଏହା ଏକ ଭ୍ରମାତ୍ମକ ପ୍ରଚାର । ରାଷ୍ଟ୍ର ଓ ରାଷ୍ଟ୍ରୀୟତା ଆଦି ଅବଧାରଣା ସମ୍ବନ୍ଧରେ ଶ୍ରୀଗୁରୁଜୀଙ୍କ ବିଚାର ମୌଳିକ ଓ କାଳୋଚିତ । ତାଙ୍କ ମତରେ ରାଷ୍ଟ୍ର ନିର୍ମାଣର ଚିନ୍ତାଟି ସର୍ତ୍ତ ରହିଛି । ପ୍ରଥମରେ ନାଗରିକମାନେ ରାଷ୍ଟ୍ର ଅଧିବାସୀ ଓ ସେ ରାଷ୍ଟ୍ର ଅର୍ଥାତ୍ ଜୁନି ପ୍ରତି ସମ୍ମାନ ଓ ଆଦର ଭାବନା ପୋଷଣ କରିବା ଆବଶ୍ୟକ । ଦ୍ୱିତୀୟରେ ଇତିହାସରେ ଘଟିଥିବା ଘଟଣା ପ୍ରତି ସେମାନଙ୍କ ମନରେ ସମାନ ଭାବନା ଥିବା ଆବଶ୍ୟକ । ପ୍ରତ୍ୟେକ ବ୍ୟକ୍ତି ମଧ୍ୟରେ ସମାନ ଶକ୍ତି-ମିତ୍ର ଭାବନା ରହିବା ଆବଶ୍ୟକ । ଏ ଦେଶ ଉପରେ ଆକ୍ରମଣକାରୀ, ଏ ଦେଶର ଶତ୍ରୁ, ସେ ମୋର ମଧ୍ୟ ଶତ୍ରୁ । ଏ ଦେଶର ନିର୍ମାଣରେ ଯେଉଁମାନଙ୍କ ଯୋଗଦାନ ରହିଛି ସେମାନଙ୍କ ପ୍ରତି ଶ୍ରଦ୍ଧା ଓ ସମ୍ମାନର ଭାବନା ପୋଷଣ କରିବା । ତୃତୀୟ ମହତ୍ୱପୂର୍ଣ୍ଣ ସର୍ତ୍ତ ହେଲା- ରାଷ୍ଟ୍ରର ଏକ ସଂସ୍କୃତି ଅଛି, ତାହାକୁ ସମସ୍ତେ ସ୍ୱୀକାର କରିବା । ଶ୍ରୀଗୁରୁଜୀ ତାଙ୍କର ଅନେକ ଭାଷଣରେ ଏହି ଚିନ୍ତାଟି ସର୍ତ୍ତ ରଖିଛନ୍ତି । ଦ୍ୱିତୀୟରେ ବିଦେଶୀ ଭାବନା କରି ରାଷ୍ଟ୍ର ଓ ରାଷ୍ଟ୍ରୀୟତାର ପ୍ରତିପାଦନ କରିଛନ୍ତି । ତାଙ୍କ ମତରେ ଏହି ଭାବନା ଏକ ଅଶକ୍ତ ବିଚାର ରାଷ୍ଟ୍ରପୁରୁଷର ଶରୀର । ଆମେ ସମସ୍ତେ ଏହାର ଛୋଟ ଛୋଟ ଅବସର । ଅବସର ପରି ଆମେ ପରସ୍ପର ମଧ୍ୟରେ ଅଜ୍ଞାନୀତ୍ର ପ୍ରେମଭାବ ଧାରଣ କରି ରାଷ୍ଟ୍ର ଶରୀରକୁ ଅଖଣ୍ଡ ଓ ସୁଦୃଢ଼ ରଖିପାରିବୁ । ଯେତେବେଳେ ଦୁର୍ଭିକ୍ତା ବୌଦ୍ଧିକ ଚର୍ଚ୍ଚା ଦ୍ୱାରା କହନ୍ତି, ଏହି ଦେଶ ଏକ ଅଚେତନ, ବିକ୍ଷାରିତ ଜଡ଼ ଭୃଷ୍ଟ ମାତ୍ର । ତାକୁ ଉଲ୍ଲସ ଦେଇ ଶ୍ରୀଗୁରୁଜୀ କହୁଥିଲେ- ଛବୌଦ୍ଧିକ ଚର୍ଚ୍ଚାର ମଧ୍ୟ ସୀମା ଥାଏ । ଉଦାହରଣ ସ୍ୱରୂପ ମନୁଷ୍ୟ ଶରୀର ମଧ୍ୟ ଭୌତିକ । ଆମର ମାତାର ଶରୀର ମଧ୍ୟ ଭୌତିକ, ଅନ୍ୟ ନାରୀର ଶରୀର ମଧ୍ୟ ସେତିକି ଭୌତିକ । ତେବେ ବ୍ୟକ୍ତି କାର୍ଯ୍ୟ ଅନ୍ୟ ନାରୀଠାରୁ ନିଜ ମା'କୁ ଭିନ୍ନ ବୋଲି ମାନନ୍ତା ଦିଏ ? କାରଣ ମା' ପ୍ରତି ସମ୍ମାନ ଓ ଭକ୍ତିଭାବ ଜାଗ୍ରତ ହୋଇଥାଏ । ଠିକ୍ ସେହିପରି ଏହି ଭୂମିକୁ ଆମେ ମାତା ରୂପେ ଆଦର କରିଥାଉ । ଏହି ଭାବନା ମାତାଙ୍କ ଜୟ ଓ ବନ୍ଦେ ମାତରମ୍ କହିବାରେ ଆମେ ଗର୍ବ ଅନୁଭବ କରିଥାଉ । ଯେଉଁମାନେ ବନ୍ଦେ ମାତରମ୍ କୁ ବିରୋଧ କରୁଛନ୍ତି, ସେମାନଙ୍କୁ ରାଷ୍ଟ୍ରୀୟ କାର୍ଯ୍ୟକୁ ହାସିୟତ ଦେଇ ଏହି ଭୂମି ସମ୍ବନ୍ଧରେ ଆମେ ଏହି ଭୂମିର ସମ୍ମାନ ବିଲୀଳ କରିଥାଉ । ଆମେ ସମସ୍ତେ ଏହି ଭୂଷଣର ଅଧିବାସୀ । ଏହା ଆମର ମାତୃଭୂମି । ଆମେ ସମସ୍ତେ ଏହାର ପୁତ୍ର ବା କନ୍ୟା । ଆମେ ଶ୍ରଦ୍ଧାପୂର୍ବକ ବନ୍ଦେ ମାତରମ୍ ଗାନ ଗାଉଥାଉ । ଏହି ବିଶିଷ୍ଟ ରାଷ୍ଟ୍ରଗାନ ପ୍ରତି ଆମ ସମସ୍ତଙ୍କ ଅନ୍ତଃକରଣରେ ଆଦର ଓ ସମ୍ମାନ ଭାବ ରହିଛି । ଏହି ଗୀତ ଆମର ଦେହପୁତ୍ର ଓ ସ୍ୱାଧୀନତା ସଂଗ୍ରାମୀମାନଙ୍କୁ ମାତୃଭୂମିର ସେବା ଓ ସ୍ୱାଧୀନତା ପାଇଁ ସର୍ବସ୍ୱ ତ୍ୟାଗ କରିବାର ପ୍ରେରଣା ଦେଉଥିଲା । ଏହି ମନ୍ତ୍ର ଗାନ କରି ଅନେକ ସ୍ୱାଧୀନତା ସଂଗ୍ରାମୀ

ଫାଶୀ ଖୁଂଟରେ ଝୁଲିଥିଲେ । ହାତରେ ଗୀତା ଓ କଣ୍ଠରେ ବନ୍ଦେ ମାତରମ୍ ଗାନ କରି ହଜାର ହଜାର ସଂଗ୍ରାମୀଙ୍କ ବଳିଦାନ ହୋଇଛି । ଏହି ବଳିଦାନ ପରିଣାମ ସ୍ୱରୂପ ଆମେ ସ୍ୱାଧୀନତା ପାଇଲୁ ଓ ଲଂରେଜ ମାନେ ବିତାଡ଼ିତ ହୋଇଥିଲେ । ଆମେ ସ୍ୱରାଜ୍ୟ ହାସଲ କଲୁ ଓ ଆଜି ଆମେ ସ୍ୱାଧୀନତା ଉପଭୋଗ କରୁଛୁ । କିନ୍ତୁ ଆମ ଦେଶର ଦୁର୍ଭାଗ୍ୟ ଯେ ଏପରି କେତେ ଜଣ ବ୍ୟକ୍ତି ଅଛନ୍ତି, ସେମାନେ ବନ୍ଦେ ମାତରମ୍ ଗାନ କରିବାକୁ ଚାହୁଁଛନ୍ତି । କିନ୍ତୁ ଯେ ସହର୍ଷ ଏହି ରାଷ୍ଟ୍ରଗାନ କରିବ ସେ ଏହି ରାଷ୍ଟ୍ରର ପୁତ୍ର ରୂପ ସମାଜ । ସେ ହିନ୍ଦୁ କିମ୍ବା ମୁସଲମାନ କିମ୍ବା ଯେଉଁ ଧର୍ମର ହୋଇଥାଉ, ସମସ୍ତେ ବନ୍ଦେ ମାତରମ୍ ଗାନ କରିବା ଆବଶ୍ୟକ । ଏଣୁ ସମସ୍ତେ ଏ ଦେଶକୁ ମାତୃଭୂମି ରୂପେ ସ୍ୱୀକାର କରି ଏହାକୁ ଭକ୍ତି ଓ ସମ୍ମାନ କରନ୍ତୁ ଏବଂ ଏହାର ମହିମା ସହର୍ଷ ଗାନ କରନ୍ତୁ । ଶକ୍ତିଶାଳୀ ରାଷ୍ଟ୍ର ଗଠନ ପାଇଁ ଏହା ପ୍ରଥମ ସର୍ତ୍ତ । ଶ୍ରୀଗୁରୁଜୀ କହିଛନ୍ତି- ରାଷ୍ଟ୍ରୀୟତା ପାଇଁ ମାନସିକ ନିଷ୍ଠା ଏପରି ଏକ ଚତୁର୍, ଯାହାକୁ ସମ୍ପୂର୍ଣ୍ଣ ସଂସାର ସ୍ୱୀକାର କରେ । ରାଷ୍ଟ୍ର ଜୀବନରେ ଏକାକରଣ, ଉତ୍ତାନ ଓ ଗୌରବ ସମ୍ପାଦନ କରିବାରେ ସମର୍ଥ ଶାଶ୍ୱତ ପ୍ରେତ ଗୁଡ଼ିକୁ ଶ୍ରୀଗୁରୁଜୀ ସଂକ୍ଷେପରେ ବର୍ଣ୍ଣନା କରିଛନ୍ତି । ପ୍ରଥମରେ ଅନାଦି ଅନନ୍ତ କାଳରୁ ଆମେ ଆମ ଦେଶକୁ ପବିତ୍ର ମାତୃଭୂମି ରୂପେ ସ୍ୱୀକାର କରୁଛୁ । ଚା'ପ୍ରତି କ୍ଷୁଦ୍ର ଭକ୍ତି ଭାବନାର କାଗରଣ ହିଁ ସର୍ବ ପ୍ରଥମ ଆବଶ୍ୟକତା । ଦ୍ୱିତୀୟରେ ପ୍ରତ୍ୟେକ ବ୍ୟକ୍ତି ମଧ୍ୟରେ ସହଯୋଗ ଓ ଭ୍ରାତୃତ୍ୱର ଭାବନା ଜାଗରଣ ହେବା ଆବଶ୍ୟକ । ଆମେ ଏକ ମହାନ ମାତାର ସନ୍ତାନ, ଏହି ଅନୁଭୂତି ଦ୍ୱାରା ଏପରି ଭାବନା ସୃଷ୍ଟି ହୋଇଥାଏ । ତୃତୀୟରେ ଜାତୀୟ ଜୀବନର ସେମାନ ଧାରା ସମ୍ବନ୍ଧରେ ତୀବ୍ର ଚେତନା ସମ୍ଭାବ୍ୟ ରଖିବା । ଏ ଚେତନା ସମାନ ସଂସ୍କୃତି, ସମାନ ଇତିହାସ, ସମାନ ପରମ୍ପରା, ସମାନ ଆଦର୍ଶ, ସମାନ ଶୁଦ୍ଧାକେନ୍ଦ୍ର ଓ ସମାନ ଆକାଂକ୍ଷାରୁ ଉତ୍ପନ୍ନ ହୋଇଥାଏ । ଏହି ତ୍ରିଗୁଣାତ୍ମକ ମୂଲ୍ୟବୋଧ ସୃଷ୍ଟି ପ୍ରତ୍ୟେକ ରାଷ୍ଟ୍ରର ଜନସାଧାରଣ ସ୍ୱୀକାର କରିବା ଆବଶ୍ୟକ । ଏହାଦ୍ୱାରା ରାଷ୍ଟ୍ରୀୟତାର ଜାଗରଣ ହେବ । ଏହି ରାଷ୍ଟ୍ରୀୟତା ଜାଗରଣ ହିଁ ଆମ ରାଷ୍ଟ୍ର ମନ୍ଦିରର ଭିତ୍ତିପଥ । ଆଡ଼ଭୋକେଟ, ଖଟବିନୟାହି, ଜନକ-୯୪୩୭୦୧୨୩୮୪

# ଶାଳମଞ୍ଜିର ଅଭାବୀ ବିକ୍ରି, ନାହିଁ ବଜାର, ନାହିଁ ମଣ୍ଡି ବ୍ୟବସ୍ଥା

ବୌଦ୍ଧ (ହି.ସ.)- କୃଷିପ୍ରଧାନ ବୌଦ୍ଧ ଜିଲ୍ଲାରେ ଦେଖା ଦେଉଛି ଶାଳମଞ୍ଜିର ଅଭାବୀ ବିକ୍ରି । ଜିଲ୍ଲାରେ ହଜାର ହଜାର କୁଳଂଚାଳ ଶାଳମଞ୍ଜି ସଂଗ୍ରହ କରାଯାଉଛି, ମାତ୍ର ଜିଲ୍ଲାରେ ବଜାର କିମ୍ବା ମଣ୍ଡିର ବ୍ୟବସ୍ଥା ନାହିଁ । ମୁଖ୍ୟତଃ କୁଳଂଚାଳ ଶାଳମଞ୍ଜି ସଂଗ୍ରହ କରୁଥିବା ନିରୀହ ଆଦିବାସୀମାନେ ଦଲାଇ ମାନଙ୍କୁ ଶାଳମଞ୍ଜି ମୂଲ୍ୟରେ ବିକ୍ରି କରୁଛନ୍ତି । ସବୁ କାଣି ମଧ୍ୟ ପ୍ରଶାସନ ନିତୁଣରେ ରହିଥିବା ଅନୁମାନ କରାଯାଉଛି ଯେ ବୌଦ୍ଧ ଜିଲ୍ଲାରେ ଅନେକ ଘଟ ଲଙ୍ଗା ରହିଛି ଯାହା ଫସଲକୁ ଛାଡ଼ି ଦେଲେ ଜଙ୍ଗଲକାତ ଲଘୁତ୍ରବ୍ୟ ସଂଗ୍ରହ ଲୋକଙ୍କ ଜୀବିକା ନିହତ ଅନ୍ୟତମ ମାଧ୍ୟମ ଅଟେ । ବୌଦ୍ଧ ଜିଲ୍ଲାରେ ଅନ୍ୟତମ ଜଙ୍ଗଲକାତ ଲଘୁତ୍ରବ୍ୟ ଶାଳମଞ୍ଜି ପ୍ରଚାର ପରିମାଣରେ ଉତ୍ପାଦନ ହୋଇଥାଏ । ମାତ୍ର ଏନେଇ ଜିଲ୍ଲା ପ୍ରଶାସନ ପାଖରେ କୌଣସି ତଥ୍ୟ ଥିବା ପରି ମନେ ହେଉନାହିଁ କି ରାଜ୍ୟ ସରକାର ଜଙ୍ଗଲକାତ ଲଘୁତ୍ରବ୍ୟର କୃଷିକୃଷକ ଅନୁମତି ଦେବା ଓ ତଥ୍ୟ ରଖିବା ଅଧିକାର

ପଂଚାୟତରାଜ ବିଭାଗ ଓ ପଂଚାୟତ ଗୁଡ଼ିକୁ ଦେଇ ଦେଉଛନ୍ତି । ଜିଲ୍ଲାର ପଂଚାୟତରାଜ ବିଭାଗ ବାର୍ଷିକ ଏକ ରିପୋର୍ଟ ବନବିଭାଗକୁ ଦେବାରେ ନିୟମ ରହିଥିଲେ ମଧ୍ୟ ସେମାନେ ତାହା ଦେଉନଥିବାରୁ ବନ ବିଭାଗ ପାଖରେ ମଧ୍ୟ କୌଣସି ସଠିକ୍ ଖବର ନଥିବା କହିଛନ୍ତି ବନଖଣ୍ଡ ଅଧିକାରୀ । ଅନ୍ୟପକ୍ଷରେ ଜିଲ୍ଲାରେ ଚଳିତ ବର୍ଷ ଶାଳମଞ୍ଜି ଭଲ ଉତ୍ପାଦନ ହୋଇଥିବା ଓ ଶହଶହ ଲୋକ ସଂଗ୍ରହ କରୁଥିବା କହିଛନ୍ତି କିଲ୍ଲା ବନଖଣ୍ଡ ଅଧିକାରୀ ରାଜେନ୍ଦ୍ର ଗୋହାୟତ । ବୌଦ୍ଧ ଜିଲ୍ଲାର ହରଜିଂଗା ଓ କଂଚାମାଳ ବ୍ଲକ୍ରେ ବିଶେଷ ଭାବେ ଏହା ସଂଗ୍ରହ ହୋଇଥାଏ । ସେଥିମଧ୍ୟରେ ମାଧ୍ୟପୁର, ପୁରୁଣାକଟକ, ନାରାୟଣପ୍ରସାଦ, ବଳମତୁରା, ମାଳତୀ ଗୋହାୟତ ଭଳି ଅନେକ ବନାଂଳ ରହିଛି । ବହୁନାହିଁ ଶାଳମଞ୍ଜିର ସରକାରୀ ଦର, ଶାଳମଞ୍ଜି ମୂଲ୍ୟରେ ବିକ୍ରି କରୁଛନ୍ତି ଲୋକେ । ବଜାର ଓ ମଣ୍ଡି ବ୍ୟବସ୍ଥା ନଥିବାରୁ ଦଲାଇମାନେ ଏମାନଙ୍କୁ କମ୍ ଦରରେ କିଣି ଅଧିକ ଦରରେ

ବିକ୍ରି କରୁଛନ୍ତି । ଅର୍ଥାତ୍ ଘରେ ବସି ଦଲାଇ ମାଲମାଲ । କୋଟି କୋଟି ଟଙ୍କାର ଜଙ୍ଗଲୀ ଫୁଲ । ଜଙ୍ଗଲ ଓ ରାଷ୍ଟ୍ର ସାରା ପଡ଼ିଛି, ଲୋକେ ଗୋଡ଼ାଘାରେ ବ୍ୟସ୍ତ । ଯେଉଁଥିରୁ ମଞ୍ଜି ବାହାର କରି ବିକ୍ରି କରିବେ ଏବଂ ଦୁଇ ପଇସା ରୋଜଗାର କରିବେ । ସରକାର ଶାଳମଞ୍ଜି ଏଏସଏସି କିଲୋ ପିଛା ୨୦ ଟଙ୍କା ଧାର୍ଯ୍ୟ କରିଛନ୍ତି । କିନ୍ତୁ ସରକାର ଜିଲ୍ଲାରେ କୁଳ କରୁନଥିବାରୁ ଗାଁ ଗାଁରେ ମାଟିଲେଣି ଦଲାଇ । ୫ ବର୍ଷ ହେଲାଣି ସରକାର ବଡ଼ାଇ ନାହାନ୍ତି ଶାଳ ମଞ୍ଜିର ସର୍ବନିମ୍ନ ସହାୟକ ମୂଲ୍ୟ । ୨୦୨୦ରେ ଯେଉଁ ୨୦ ଟଙ୍କା ପ୍ରତି କିଲୋ କିଣାଯାଉଥିଲା ଏବେ ବି ସେହି ଦାମ୍ । କିନ୍ତୁ ବସ୍ତା ଧରି ଶାଳ ମଞ୍ଜି ସଂଗ୍ରହ କରୁଥିବା ଲୋକମାନଙ୍କୁ କିଲୋ ପିଛା ମିଳିବ ୮ ରୁ ୧୦ ଟଙ୍କା । ଶାଳମଞ୍ଜି ଆଦିବାସୀମାନଙ୍କ ଏକ ପ୍ରମୁଖ ଉପାର୍ଜନ ମାଧ୍ୟମ ସାଜିଛି । ଆଦିବାସୀମାନେ ସପରିବାରରେ ଏକ ମାସ ଧରି ଶାଳମଞ୍ଜିକୁ ମଞ୍ଜି ସଂଗ୍ରହ କରୁଛନ୍ତି । ମାତ୍ର ମଞ୍ଜି ସଂଗ୍ରହ

ପରେ ବଜାର ଅଭାବରୁ ସ୍ଥାନୀୟ ବ୍ୟବସାୟୀଙ୍କ ହାତରେ ଶାଳମଞ୍ଜି ଦରରେ ବିକ୍ରି କରିବାକୁ ବାଧ୍ୟ ହେଉଛନ୍ତି । ମଞ୍ଜି ସଂଗ୍ରହକାରୀ ପରିଶ୍ରମ ଫୁଲନରେ ମୂଲ୍ୟ ପାଉ ନଥିବା ବେଳେ ବ୍ୟବସାୟୀ ମାଲମାଲ ହେଉଛନ୍ତି । ପରିବାରର ମହିଳା ପୁରୁଷ ବହୁ ପରିଶ୍ରମ କରି ମଞ୍ଜି ସଂଗ୍ରହରେ ଲାଗିଥାଆନ୍ତି । ପରେ ଦଲାଇ ମାନଙ୍କୁ ଏହାକୁ କିଲୋ ପ୍ରତି ୮ ରୁ ୧୦ ଟଙ୍କା ଦରରେ ବିକ୍ରି କରିଥାଆନ୍ତି । କେତେକ ସ୍ଥାନରେ ଟିଣ ପ୍ରତି ୧୫୦ ରୁ ୨୦୦ ଟଙ୍କାରେ ମଧ୍ୟ ଦଲାଇମାନେ କିଣିଥାଆନ୍ତି । ଜିଲ୍ଲାରେ ପ୍ରଚୁର ଶାଳ ଗଛ ଥିବାରୁ ଆଦିବାସୀମାନେ ଶାଳମଞ୍ଜିକୁ ମୁଖ୍ୟ ଉପାର୍ଜନ ମାଧ୍ୟମ କରିଛନ୍ତି । ମାତ୍ର ସରକାରଙ୍କ ପକ୍ଷରୁ ଶାଳ ମଞ୍ଜି କିଣିବାର କୌଣସି ବ୍ୟବସ୍ଥା ନଥିବାରୁ ସଂଗ୍ରହକାରୀମାନେ ବାଧ୍ୟ ହୋଇ ବ୍ୟବସାୟୀଙ୍କ ହାତରେ ମଞ୍ଜିକୁ କମ ଦରରେ ଚେକି ଦେଉଛନ୍ତି । ଶାଳମଞ୍ଜି ଆଦିବାସୀମାନଙ୍କୁ ଆର୍ଥିକ ସୁକ୍ଷ୍ମ କରୁଥିବାରୁ ଏଥିପ୍ରତି ସରକାର ଆବଶ୍ୟକ ପଦକ୍ଷେପ ଗ୍ରହଣ କରିବାକୁ ଦାବି ହେଉଛି ।

## ମହତାବନଗରରେ ନୂତନ ପ୍ରାଥମିକ ସ୍ୱାସ୍ଥ୍ୟକେନ୍ଦ୍ର ଗୃହର ଭିତ୍ତିପ୍ରସ୍ତର ସ୍ଥାପନ, ସ୍ଥାନୀୟ ଲୋକଙ୍କୁ ମିଳିବ ନିକଟରେ ଉନ୍ନତ ସ୍ୱାସ୍ଥ୍ୟ ସେବା

ଭଦ୍ରକ (ହି.ସ.) - ଏହି ଜିଲ୍ଲାର ଧାମନଗର ନିର୍ବାଚନ ମଣ୍ଡଳୀ ଅନ୍ତର୍ଗତ ମହତାବନଗର (ଦେବାଳିଗାଁ) ଠାରେ ନୂତନ ପ୍ରାଥମିକ ସ୍ୱାସ୍ଥ୍ୟକେନ୍ଦ୍ର (ପିଏଚ୍‌ସି) ଗୃହ ନିର୍ମାଣ ପାଇଁ ରାଜ୍ୟର ମାନ୍ୟବର ପଂଚାୟତରାଜ, ପାନୀୟ ଜଳ ଓ ଗ୍ରାମ୍ୟ ଉନ୍ନୟନ ମନ୍ତ୍ରୀ ସୁଧାଂଶୁ କୁମାର ଭିତ୍ତିପ୍ରସ୍ତର ସ୍ଥାପନ କରିଛନ୍ତି । ଏହି ନୂତନ ସ୍ୱାସ୍ଥ୍ୟକେନ୍ଦ୍ର ନିର୍ମାଣ ଦ୍ୱାରା ଅଂଚଳବାସୀଙ୍କୁ ଉନ୍ନତ ଓ ସୁଲଭ ସ୍ୱାସ୍ଥ୍ୟ ସେବା ଯୋଗାଇବାର ସହାୟକ ହେବ ବୋଲି ଆଶା କରାଯାଉଛି । ମନ୍ତ୍ରୀ କହିଥିଲେ ଯେ, ଗ୍ରାମାଂଚଳରେ ସ୍ୱାସ୍ଥ୍ୟ ଭିତ୍ତିଭୂମିର ବିକାଶ ସରକାରଙ୍କ ପ୍ରାଥମିକତା ମଧ୍ୟରେ ରହିଛି । ନୂତନ ସ୍ୱାସ୍ଥ୍ୟକେନ୍ଦ୍ର କାର୍ଯ୍ୟକ୍ରମ ହେବା ପରେ ସ୍ଥାନୀୟ ଲୋକଙ୍କୁ ସାଧାରଣ ଚିକିତ୍ସା ସେବା ପାଇଁ ଆଉ ଦୂରସ୍ଥ ଅଂଚଳକୁ ଯିବାକୁ ପଡ଼ିବ ନାହିଁ । ସେମାନେ ନିଜ ଅଂଚଳରେ ହିଁ ଆବଶ୍ୟକ ସ୍ୱାସ୍ଥ୍ୟ ସୁବିଧା ପାଇପାରିବେ । ସେ ଆହୁରି କହିଥିଲେ ଯେ, ସୁଦୃଢ଼ ସ୍ୱାସ୍ଥ୍ୟ ବ୍ୟବସ୍ଥା ଏକ ସୁସ୍ଥ ଓ ପ୍ରଗତିଶୀଳ ସମାଜ ଗଠନର ମୂଳ ଆଧାର । ଧାମନଗର ଅଂଚଳର ପ୍ରତ୍ୟେକ ନାଗରିକଙ୍କୁ ଉତ୍ତମ ସେବା ଓ ସୁରକ୍ଷା ପ୍ରଦାନ କରିବା ଦିଗରେ ସରକାରଙ୍କ ପ୍ରୟାସ ନିରନ୍ତର ଜାରି ରହିବ । ଏହି ଅବସରରେ ବିଭିନ୍ନ ଜନପ୍ରତିନିଧି, ପ୍ରଶାସନିକ ଅଧିକାରୀ ଏବଂ ସ୍ଥାନୀୟ ବୃଦ୍ଧିକାମୀ ଉପସ୍ଥିତ ରହିଥିଲେ । ନୂତନ ସ୍ୱାସ୍ଥ୍ୟକେନ୍ଦ୍ର ନିର୍ମାଣକୁ ନେଇ ଅଂଚଳବାସୀଙ୍କ ମଧ୍ୟରେ ଖୁସିର ଲହରୀ ଦେଖିବାକୁ ମିଳିଛି ।

ମହତାବନଗରରେ ନୂତନ ପ୍ରାଥମିକ ସ୍ୱାସ୍ଥ୍ୟକେନ୍ଦ୍ର ଗୃହର ଭିତ୍ତିପ୍ରସ୍ତର ସ୍ଥାପନ, ସ୍ଥାନୀୟ ଲୋକଙ୍କୁ ମିଳିବ ନିକଟରେ ଉନ୍ନତ ସ୍ୱାସ୍ଥ୍ୟ ସେବା

ମହତାବନଗରରେ ନୂତନ ପ୍ରାଥମିକ ସ୍ୱାସ୍ଥ୍ୟକେନ୍ଦ୍ର ଗୃହର ଭିତ୍ତିପ୍ରସ୍ତର ସ୍ଥାପନ, ସ୍ଥାନୀୟ ଲୋକଙ୍କୁ ମିଳିବ ନିକଟରେ ଉନ୍ନତ ସ୍ୱାସ୍ଥ୍ୟ ସେବା

## ଗଛରୁ ପତ୍ତି ନାବାଳିକା ଗୁରୁତର ସୁନ୍ଦରଗଡ଼ ସ୍ଥାନାନ୍ତର

ସମ୍ବଲପୁର (ହି.ସ.) - ମହଲ ଗଛରେ ଚଢ଼ି ମହଲ ଫୁଲ ତୋଳୁଥିବା ବେଳେ ଜନେକା ନାବାଳିକା ଗଛରୁ ପତ୍ତି ଗୁରୁତର ଆହତ ହୋଇଛି । ସୂତନାମୁୟା ରଙ୍ଗିଆଡ଼ିକା ଗ୍ରାମର ଜହରପଡ଼ା ଅଂଚଳର କବିତା ଖଡ଼ିଆ ନାମ୍ନୀ ନାବାଳିକା ଜଣଙ୍କ ଗୁରୁତର ସକାଳେ ମହଲ ଗଛରେ ଚଢ଼ି ମହଲ ଫୁଲ ତୋଳୁଥିବା ବେଳେ ହଠାତ୍ ଗଛର ଡାଳ ଭାଙ୍ଗି ଯିବାରୁ ସେ ତଳକୁ କଡ଼ାଡ଼ି ହୋଇ ପଡ଼ିଥିଲେ । ଯଶଶାରେ ସେ ଛତପଟ ହେଉଥିବା ଦେଖି ପାଖ ପଡ଼ୋଶୀ ଓ ଘର ଲୋକେ ତୁରନ୍ତ ଗୋବିନ୍ଦପୁର ଡାକ୍ତରଖାନାରେ ଚିକିତ୍ସା ପାଇଁ ଭର୍ତ୍ତି କରିଥିଲେ । ମାତ୍ର ଅଂଚଳରେ ଶକ୍ତ ଆଘାତ ଲାଗିଥିବାରୁ ମେରୁଦଣ୍ଡ ଏକ ରକ୍ତ ଅଂଚଳ ହୋଇପଡ଼ିଛି । ଆଜି ତାଙ୍କୁ ସୁନ୍ଦରଗଡ଼ ଡାକ୍ତରଖାନାକୁ ସ୍ଥାନାନ୍ତର କରାଯାଇଥିବା ଜଣାପଡ଼ିଛି ।

# ମୋ ଗାଁ ମୋ ତହସିଲ ଅନ୍ତର୍ଗତ ରାଜସ୍ୱ ମହାସମାଧାନ ଶିବିର

ଭଦ୍ରକ (ହି.ସ.) - ରାଜସ୍ୱ ଓ ବିପର୍ଯ୍ୟୟ ପରିଚାଳନା ବିଭାଗ, ଓଡ଼ିଶା ସରକାରଙ୍କ ପକ୍ଷରୁ ‘ମୋ ଗାଁ ମୋ ତହସିଲ’ କାର୍ଯ୍ୟକ୍ରମ ଅନ୍ତର୍ଗତ ବାସୁଦେବପୁର ତହସିଲ ଅଧୀନ ଡେଲୁଆ ଗ୍ରାମ ପଂଚାୟତ ଓ ବନ୍ତ ତହସିଲ ଅଧୀନ ଛୁଆଳସିଂଗ ଗ୍ରାମ ପଂଚାୟତରେ ଏକ ରାଜସ୍ୱ ମହାସମାଧାନ ଶିବିର ଅନୁଷ୍ଠିତ ହୋଇଯାଇଛି । ଏହି ଶିବିରରେ ଜନସାଧାରଣଙ୍କୁ ବିଭିନ୍ନ ରାଜସ୍ୱ ସେବା ଯୋଗାଇ ଦିଆଯାଇଥିଲା । ଆର.ଓ.ଆର. (ରେକର୍ଡ ଅଫ୍ ରାଇଟ୍‌ସ୍)ର ୨ ଶାଖା ସଂଶୋଧନ ପାଇଁ ଦରଖାସ୍ତ ଗ୍ରହଣ, ସଂଶୋଧିତ ନୂତନ ପଞ୍ଜୀ ବଂଚନ, ବସୁନ୍ଧରା ଯୋଜନା ଅଧୀନରେ ଆବେଦନ ଗ୍ରହଣ, ବିଭିନ୍ନ ରାଜସ୍ୱ ସମ୍ବନ୍ଧୀୟ ଅଭିଯୋଗ ଗ୍ରହଣ ଓ ତାହାର ସମାଧାନ କରାଯାଇଥିଲା । ଏହା ସହିତ ଜମିଜମା ସମ୍ବନ୍ଧୀୟ ବିବାଦ, ରାଜସ୍ୱ ମାମଲା ଏବଂ ଅନ୍ୟାନ୍ୟ ଆବେଦନଗୁଡ଼ିକର ଶୁଣାଣି କରାଯାଇ ସମସ୍ତଙ୍କର ସୁଖ ଚୁରନ୍ତ ସମାଧାନ କରାଯାଇଥିଲା । ଶିବିରରେ ବହୁ ସଂଖ୍ୟକ ଲୋକ ଯୋଗଦେଇ ସରକାରଙ୍କ ବିଭିନ୍ନ ରାଜସ୍ୱ ସେବାର ସୁବିଧା ଗ୍ରହଣ କରିଥିଲେ । ସରକାରଙ୍କ ଏହି ଜନପୁଞ୍ଜୀ ପଦକ୍ଷେପ ମାଧ୍ୟମରେ ରାଜସ୍ୱ ସେବାକୁ ଗ୍ରାମାଂଚଳରେ ଲୋକଙ୍କ ଦ୍ୱାରପ୍ରାନ୍ତରେ ପହଂଚାଇବା ସହ ସେମାନଙ୍କ ସମସ୍ୟାର ଶୀଘ୍ର ସମାଧାନ କରାଯାଉଥିବା ବାସୁଦେବପୁର ଓ ବନ୍ତ ତହସିଲ ପକ୍ଷରୁ ପ୍ରକାଶ କରାଯାଇଛି ।

ମୋ ଗାଁ ମୋ ତହସିଲ ଅନ୍ତର୍ଗତ ରାଜସ୍ୱ ମହାସମାଧାନ ଶିବିର

ମୋ ଗାଁ ମୋ ତହସିଲ ଅନ୍ତର୍ଗତ ରାଜସ୍ୱ ମହାସମାଧାନ ଶିବିର

ମୋ ଗାଁ ମୋ ତହସିଲ ଅନ୍ତର୍ଗତ ରାଜସ୍ୱ ମହାସମାଧାନ ଶିବିର

# ମେଗା ଭୋଟର ସଚେତନତା ଅଭିଯାନ, ଜିଲ୍ଲାପାଳଙ୍କ ଦ୍ୱାରା ‘ସଚେତନତା ରଥର ଶୁଭାରମ୍ଭ, ଗାଁ ଗାଁରେ ବଂଚାହେବ ଫର୍ମ

ମାଲକାନଗିରି (ହି.ସ.)- ଜିଲ୍ଲାର ପ୍ରତ୍ୟେକ ଯୋଗ୍ୟ ନାଗରିକଙ୍କୁ ଭୋଟର ତାଲିକାରେ ସାମିଲ କରିବା ଏବଂ ଏକ ସୁକ୍ଷ୍ମ ନିର୍ବାଚନ ପ୍ରକ୍ରିୟା ପ୍ରସ୍ତୁତ କରିବା ଲକ୍ଷ୍ୟରେ ମାଲକାନଗିରି ଜିଲ୍ଲା ପ୍ରଶାସନ ପକ୍ଷରୁ ଏକ ବଡ଼ ପଦକ୍ଷେପ ନିଆଯାଇଛି । ଆଜି ଜିଲ୍ଲାପାଳଙ୍କ କାର୍ଯ୍ୟାଳୟ ପରିସରକୁ ଏକ ସ୍ୱତନ୍ତ୍ର ସଚେତନତା ରଥ ର ଶୁଭାରମ୍ଭ କରାଯାଇଛି । ଭାରତୀୟ ନିର୍ବାଚନ କମିଶନଙ୍କ ସ୍ୱୀୟ କାର୍ଯ୍ୟକ୍ରମ ଅଧୀନରେ ଆରମ୍ଭ ହୋଇଥିବା ଏହି ଅଭିଯାନ ମାଧ୍ୟମରେ ସ୍ୱତନ୍ତ୍ର ସଂକ୍ଷିପ୍ତ ଭୋଟର ଚିଠା ସଂଶୋଧନ ପ୍ରକ୍ରିୟାକୁ ଅଧିକ ବ୍ୟାପକ କରିବାକୁ ଯତ୍ନ କରାଯାଉଛି । ଆଜି ଜିଲ୍ଲାପାଳଙ୍କ କାର୍ଯ୍ୟାଳୟରେ ଶୁଭାରମ୍ଭ ପ୍ରତ୍ୟେକ ଶିବିରରେ ଆରମ୍ଭ ହୋଇଥିଲା । ଏହି ଅଭିଯାନରେ ଅଧିକ ସଚେତନତା ରଥର ପତାକା ଦେଖାଇ ଆନୁଷ୍ଠାନିକ ଉତ୍ସାହ କରାଯାଇଛି ।

ମେଗା ଭୋଟର ସଚେତନତା ଅଭିଯାନ, ଜିଲ୍ଲାପାଳଙ୍କ ଦ୍ୱାରା ‘ସଚେତନତା ରଥର ଶୁଭାରମ୍ଭ, ଗାଁ ଗାଁରେ ବଂଚାହେବ ଫର୍ମ

ମେଗା ଭୋଟର ସଚେତନତା ଅଭିଯାନ, ଜିଲ୍ଲାପାଳଙ୍କ ଦ୍ୱାରା ‘ସଚେତନତା ରଥର ଶୁଭାରମ୍ଭ, ଗାଁ ଗାଁରେ ବଂଚାହେବ ଫର୍ମ

ମେଗା ଭୋଟର ସଚେତନତା ଅଭିଯାନ, ଜିଲ୍ଲାପାଳଙ୍କ ଦ୍ୱାରା ‘ସଚେତନତା ରଥର ଶୁଭାରମ୍ଭ, ଗାଁ ଗାଁରେ ବଂଚାହେବ ଫର୍ମ

# ଓଡ଼ିଶା ରାଜ୍ୟ ଶିଶୁ ଅଧିକାର ସୁରକ୍ଷା ଆୟୋଗ ପକ୍ଷରୁ କ୍ୟାମ୍ପ କୋର୍ଟ ଓ ଜନଶୁଣାଣି

କନ୍ଧପୁର (ହି.ସ.)- ଉପଜିଲ୍ଲାପାଳଙ୍କ ସମ୍ମିଳନୀ କକ୍ଷ ଠାରେ ଓଡ଼ିଶା ରାଜ୍ୟ ଶିଶୁ ଅଧିକାର ସୁରକ୍ଷା ଆୟୋଗ ପକ୍ଷରୁ କ୍ୟାମ୍ପ କୋର୍ଟ ଓ ଜନଶୁଣାଣି କାର୍ଯ୍ୟକ୍ରମ ଆୟୋଜିତ ହୋଇଥିଲା । ଆୟୋଗର ଅଧ୍ୟକ୍ଷ ଓ ସଦସ୍ୟମାନଙ୍କ ଉପସ୍ଥିତିରେ ଶିଶୁ ଅଧିକାର ସୁରକ୍ଷା, ଶିକ୍ଷା, ଶିଶୁ କଲ୍ୟାଣ ଏବଂ ଅନ୍ୟାନ୍ୟ ସମ୍ପର୍କିତ ବିଷୟକୁ ନେଇ ଶୁଣାଣି କରାଯାଇଥିଲା । ଓଡ଼ିଶା ରାଜ୍ୟ ଶିଶୁ ଅଧିକାର ସୁରକ୍ଷା ଆୟୋଗ ଶିଶୁମାନଙ୍କ ଅଧିକାର ସୁରକ୍ଷା ଓ ସେମାନଙ୍କ ସମ୍ପର୍କିତ ଅଭିଯୋଗର ତଦନ୍ତ ଓ ସମାଧାନ ପାଇଁ କାର୍ଯ୍ୟ କରୁଛି । ଏହି କାର୍ଯ୍ୟକ୍ରମରେ ଓଏସସିପିଆର ଅଧ୍ୟକ୍ଷା ବବିତା ପାତ୍ର, ଓଏସସିପିଆର ସଦସ୍ୟା

ସୁଜାତା ନାୟକ, କଷ୍ଟରୀ ମିଶ୍ର, ମନସ୍ୱିତା ଖୁଂଟିଆ,, ଅତିରିକ୍ତ ଜିଲ୍ଲାପାଳ (ସାଧାରଣ), କୋରାପୁଟ ତପନ କୁମାର ନାୟକ, ଓଡ଼ିଶା ରାଜ୍ୟ ଶିଶୁ ଅଧିକାର ସୁରକ୍ଷା ଆୟୋଗର ଆଇନ ପରାମର୍ଶ ଦାତା ଶ୍ରୀ ଅବଦୁଲ ରେହମାନ ପ୍ରମୁଖ ମଂଚାସନ ଥିଲେ । କୋରାପୁଟ ଜିଲ୍ଲାର ବିଭିନ୍ନ ଅଂଚଳକୁ ଆସିଥିବା ଅଭିଯୋଗକାରୀମାନେ ନିଜ ନିଜ ଅଭିଯୋଗ ଉପସ୍ଥାପନ କରିଥିଲେ । ଅଧିକାଂଶ ଅଭିଯୋଗ ବିଭିନ୍ନ ବିଦ୍ୟାଳୟ ସହ ଜଡ଼ିତ ଥିବାବେଳେ, ଶିକ୍ଷା ବ୍ୟବସ୍ଥା, ଭିତ୍ତିଭୂମି ସୁବିଧା ରାଶାନ କାର୍ତ୍ତ ନ ମିଳିବା, ଭତା ଏବଂ ଶିଶୁମାନଙ୍କ ଅଧିକାର ସମ୍ପର୍କିତ ବିଭିନ୍ନ ସମସ୍ୟା ଉପରେ ଆୟୋଗ ଶୁଣାଣି କରିଥିଲେ । ସମ୍ପୂର୍ଣ୍ଣ ବିଭାଗର ଅଧିକାରୀମାନଙ୍କୁ ଆବଶ୍ୟକ ପଦକ୍ଷେପ ନେବା ପାଇଁ ଆୟୋଗ ପକ୍ଷରୁ ପରାମର୍ଶ ଓ ନିର୍ଦ୍ଦେଶ ପ୍ରଦାନ କରାଯାଇଥିଲା । ଏହି କାର୍ଯ୍ୟକ୍ରମରେ କୋରାପୁଟ ସମନ୍ୱିତ ଆଦିବାସୀ ଉନ୍ନୟନ ପ୍ରକଳ୍ପ ଅଧିକାରୀ ସ୍ୱେହପ୍ରଭା ମାଝୀ, ଜୟପୁର ସମନ୍ୱିତ ଆଦିବାସୀ ଉନ୍ନୟନ ପ୍ରକଳ୍ପ ଅଧିକାରୀ ତୃପ୍ତି ବୋଇଲ, କନ୍ଧପୁର ଉପ ଜିଲ୍ଲାପାଳ ଯଦୁମଣି ନାୟକ, ବୋଷା ଉନ୍ନୟନ ଅଧିକାରୀ ଶକ୍ତି ମହାପାତ୍ର, ତହସିଲଦାର ସଦ୍ୟସାତୀ ଜେନା, ଜିଲ୍ଲା ଶିକ୍ଷାଧିକାରୀ କୋରାପୁଟ ପ୍ରଶାନ୍ତ କୁମାର ମହାନ୍ତି, ଜିଲ୍ଲା ମଜକ ଅଧିକାରୀ କୋରାପୁଟ, ଜିଲ୍ଲା ଶିଶୁ ସୁରକ୍ଷା ଅଧିକାରୀ ସଙ୍ଗୀତ । ରାଣୀ ପାଣି, ଚେୟାରପର୍ସନ୍ ଶିଶୁ ମଜକ

ସମିତିର ଡା. ଗାୟତ୍ରୀ ଦେବୀ, ସଦସ୍ୟ ଶ୍ରୀ ସୁରେନ୍ଦ୍ର କରଣ ଏବଂ ସଦସ୍ୟା ଶିବାନୀ ପାତ୍ର, ପୁଲିସ ବିଭାଗର ଅଧିକାରୀ ତଥା ବିଭିନ୍ନ ବିଭାଗର ଜିଲ୍ଲାସ୍ତରୀୟ ଅଧିକାରୀମାନେ ଉପସ୍ଥିତ ରହିଥିଲେ । ଜନଶୁଣାଣି ସମୟରେ ଉପସ୍ଥିତ ବିଭିନ୍ନ ଅଭିଯୋଗ ଓ ସମସ୍ୟାର ସମାଧାନ ଦିଗରେ ଆବଶ୍ୟକ ପଦକ୍ଷେପ ଗ୍ରହଣ ପାଇଁ ଆୟୋଗ ପକ୍ଷରୁ ସମ୍ପୂର୍ଣ୍ଣ ଅଧିକାରୀମାନଙ୍କୁ ପରାମର୍ଶ ଓ ନିର୍ଦ୍ଦେଶ ପ୍ରଦାନ କରାଯାଇଥିଲା । ଏହି କାର୍ଯ୍ୟକ୍ରମ ମାଧ୍ୟମରେ ଶିଶୁମାନଙ୍କ ସ୍ୱାର୍ଥ ସୁରକ୍ଷା ଓ ସେମାନଙ୍କ ସମସ୍ୟାର ଶୀଘ୍ର ସମାଧାନ ଉପରେ ଗୁରୁତ୍ୱାରୋପ କରାଯାଇଥିଲା ।

ଓଡ଼ିଶା ରାଜ୍ୟ ଶିଶୁ ଅଧିକାର ସୁରକ୍ଷା ଆୟୋଗ ପକ୍ଷରୁ କ୍ୟାମ୍ପ କୋର୍ଟ ଓ ଜନଶୁଣାଣି





